

## مذہبی القا بات کے شرعی حدود

مفتی محمد مجیب الرحمن دیورگی

نام انسان کے تعارف کا ذریعہ ہے، اسی کے ذریعے وہ مخاطب کیا جاتا ہے، اسی سے وہ معاشرہ میں متعارف ہوتا ہے، نام کے ساتھ ایک جزء لقب بھی مستعمل ہے، بعض دفعہ القاب کسی خاص پیشہ یا طن یا کسی اور خصوصیت کی جانب مشیر ہوتے ہیں، آج کل معاشرہ میں مذہبی القاب کے استعمال میں بڑی بے اعتدالیاں دیکھی جا رہی ہیں، نام کے آگے القاب جڑ دیئے جاتے ہیں جا ہے ان القاب کی صلاحیت آدمی میں ہو یا نہ ہو۔ بعض دفعہ القاب سے محض ریا کاری کا جذبہ بھی ظاہر ہونے لگتا ہے، کبھی کسی کے لیے شیخ الاسلام، اور کسی کے لیے شیخ الفقہ، کسی کے لیے شیخ الحدیث، کسی کے لیے مفتی اعظم، کسی لیے خطیب بے بدл، خطیب زماں زبان زد خاص و عام ہیں، اس کے تین شرعی حدود کیا ہیں؟  
ترزیکیہ کی ممانعت:

سورہ نجم آیت نمبر ۳۲ میں اللہ تعالیٰ نے اپنا تزکیہ (خود کو پاک قرار دینے اور اپنی خوبیاں بیان) کرنے کی ممانعت فرمائی ہے، اپنے آپ کو عیوب سے بالکل منزہ اور روحانی ترقی یافتہ مت قرار دو؛ کیونکہ اللہ تعالیٰ سب کو جانتے ہیں کہ کون کس درجہ پر ہے۔ ایک مقام پر تزکیہ کو یہودیوں کا طرزِ عمل قرار دیا گیا ہے کہ وہ اپنے آپ کو اللہ کا محبوب و پسندیدہ قرار دینے ہیں۔ ایک حدیث میں ہے کہ ایک صحابی کے سامنے ایک لڑکی کا نام برہ ذکر کیا گیا تو انہوں نے تنبیہ کرتے ہوئے فرمایا کہ اپنے آپ کو پاکیزہ مت قرار دو؛ بلکہ لڑکی کا نام نہیں رکھو، اسی طرح اپنے آپ کو علمی کمالات سے آراستہ قرار دینا خود ہی ”علامۃ الدہر“، ”فہمۃ العصر“ کے القاب سے خوش ہونا ناپسندیدہ عمل ہے، اگرچہ خود سے اس کا اظہار نہیں ہوتا لیکن جب اشتہار چھپ جاتا ہے، اور اشتہار میں القاب سے نواز جاتا ہے، اسے دیکھ کر بھی تکمیر نہیں کی جاتی، نیز بعض افراد تو اپنے متوسلین کو اس طرح کے القاب استعمال کرنے کی ترغیب بھی دیتے ہیں، اور تو اور بعض دفعہ القاب کے بغیر پکارے جانے پر بے التفاتی کا مظاہرہ ہوتا ہے اور دائی سے خفگی و ناراضگی کا اظہار کیا جاتا ہے، علامہ ابو عبد اللہ قرطی نے اسماء اللہ الحسنی کی شرح میں لکھا ہے کہ قرآن و حدیث سے اپنا تزکیہ کرنے

کی ممانعت ثابت ہوتی ہے، ہمارے علماء نے فرمایا کہ مصر کے علاقہ میں اور دیگر بلادِ عرب و عجم میں جور و اونج ہو گیا ہے کہ اپنے لیے ایسی صفات استعمال کی جاتی ہے جو تزکیہ پر دلالت کرتی ہیں وہ بھی اسی ممانعت میں داخل ہیں۔ (آپ فتویٰ کیسے دیں؟: ۵۰)

### القاب، تعریف و نقصان:

حضرت ابو ہریرہ رضی اللہ عنہ سے مردی ہے کہ وہ فرماتے ہیں کہ ہمیں آپ نے تعریفِ کنندہ کے منہ پر مٹی ڈالنے کا حکم دیا ہے۔ (سنن الترمذی: ۲۳۱۷) اسی طرح ابو معمن نقل ہیں کہ کوئی شخص ایک دفعہ اٹھ کر کسی امیر کی تعریف کرنے لگا، حضرت مقداد اس کے چہرے پر مٹی ڈالنے لگے، نیز یہ فرمایا کہ آپ نے ہمیں اسی طرح کرنے کا حکم دیا ہے کہ تعریف کرنے والے کے چہرے پر مٹی ڈال دیا کریں۔ (سنن الترمذی: ۲۰۹۸) ایک دفعہ ایک شخص نے حضرت عمر رضی اللہ عنہ کے رو بروان کی تعریف کی تو حضرت عمر رضی اللہ عنہ نے فرمایا: کیا تو مجھے ہلاکت میں ڈال دے گا؟ عموماً جلوسوں میں مقرر بھی اشیع پر براجمان، اور ادھرانا تو مقرر کا تعارف کرواتے ہوئے زمین و آسمان کے قلابے ملاتے نظر آتے ہیں، عموماً ظلم جلسہ کا مشغله ہی تعریفوں کے پل باندھنا ہوتا ہے، امام غزالی رحمۃ اللہ علیہ (متوفی ۵۰۵) نے کسی کی تعریف میں چھ نقصانات کو شمار کیا ہے، چار نقصانات تعریف کرنے والے میں اور دو مددوح میں۔

(۱) اگر تعریف میں مبالغہ آمیزی کی ہے تو یہ مبالغہ کذب بیانی پر ختم ہو گا، اسی لیے خالد بن معدان نے کہا کہ جس نے کسی امام یا کسی اور کسی ایسی تعریف کی جو اس میں موجود نہیں تو ایسا شخص روی محسوس کرے جو رواپنی زبان کھینچتا ہووا حاضر ہو گا۔

(۲) ریا کاری: اس تعریف کے ذریعہ وہ مددوح سے محبت کا اظہار کر رہا ہے، اور کبھی دل میں اس کی محبت نہیں ہوتی؛ بلکہ یہ تمام دھلاوے کے لیے ہوتا ہے، ایسی صورت میں وہ ریا کار شمار ہو گا۔

(۳) ایسی چیزیں بیان کرے جو مددوح میں نہیں، نیز اس کی اطلاع کی بھی کوئی سیل نہیں، آپ صلی اللہ علیہ وسلم کی موجودگی میں ایک شخص کی تعریف کی گئی آپ صلی اللہ علیہ وسلم نے فرمایا: اس نے تو اپنے ساتھی کی گردان کاٹ دی، اگر وہ اس کو سن لے تو کامیاب نہ ہو گا، پھر آپ نے فرمایا: اگر کسی کی تعریف کرنی ہی ہے تو یہ کہے کہ میں فلاں کو ایسا سمجھتا ہوں ایسا گمان کرتا ہوں۔ ایک دفعہ ایک شخص نے حضرت عمر رضی اللہ عنہ کے رو برو کسی کی تعریف کی، حضرت عمر رضی اللہ عنہ نے اس سے سوال کیا کہ تم نے اس کے ساتھ سفر کیا ہے؟ انہوں نے نفی میں جواب دیا، پھر حضرت عمر رضی اللہ

عنہ نے سوال کیا کہ کیا تم نے اس کے ساتھ خرید و فروخت کا معاملہ کیا ہے؟ پھر اس نے نفی میں جواب دیا، پھر سوال کیا کہ کیا تم اس کے پڑوی ہو؟ پھر انہوں نے نفی میں جواب دیا، حضرت عمر رضی اللہ عنہ نے فرمایا: اس ذات باری کی قسم جس کے سوا کوئی معبود نہیں تم اس شخص کو نہیں پہنچا سکتے۔

(۲) کبھی مددوح اس تعریف سے خوش ہو جاتا جب کہ وہ ظالم یا فاسق ہوتا ہے اور یہ درست نہیں؛ اس لیے کہ آپ صلی اللہ علیہ وسلم نے فرمایا: جب فاسق کی تعریف کی جائے تو اللہ تعالیٰ ناراض ہوتے ہیں، حضرت حسن رضی اللہ عنہ نے فرمایا: جس نے ظالم کے لیے طویل عمر کی دعا کی اس نے اس بات کو پسند کیا کہ زمین میں اللہ کی نافرمانی ہوتی رہے، ظالم و فاسق تو قابل ندامت ہے تاکہ حسرت و افسوس کرے، تعریف نہ کی جائے کہ وہ خوش ہو۔

### مددوح کے لیے نقصان دہ چیزیں دو ہیں:

(۵) اس تعریف سے مددوح میں عجب و کبر پیدا ہوگا اور یہ دونوں مہلکات میں سے ہیں۔

(۶) تعریف پر مددوح خوش ہو جائے گویا اس تعریف سے خود بھی راضی ہے، اس سے اپنے آپ کو کامل سمجھے گا، جو خود کو کامل سمجھے وہ عمل میں کوتاہ ہوگا، چونکہ جب تعریف میں زبانیں چلتی ہیں تو وہ یہ سمجھتا ہے کہ وہ واقعتاً قابل تعریف ہے، اس لیے آپ صلی اللہ علیہ وسلم نے فرمایا: تو نے اپنے ساتھی کی گرد پر تیز استراچلا یا۔ (احیاء علوم الدین ۳۵۲/۲) امام غزالی رحمۃ اللہ نے جو نقصانات بیان کئے ہیں اس پر غور کرنے سے پتہ چلتا ہے کہ تعریف میں مبالغہ آمیزی سے واقعتاً اس قسم کے نقصانات روما ہو رہے ہیں، اگر کسی مقرر کو کسی موقع پر بڑے القاب سے نوازا گیا تو وہ ان کے دھوکے میں مخالفین پر سب و شتم کی بوچھار کر دیتے ہیں، اور پھولے نہ سما کر اور وہ کو بھی ان القاب کے استعمال کی ترغیب دیتے ہیں، حالانکہ حقیقتِ حال یہ ہے کہ وہ چند رٹے رٹائے جملوں کے سوا شریعت سے بے بہرہ ہیں، اور دین کی نہیادی معلومات سے بھی نابلد ہیں۔

### القاب اور اکابر:

اکابر کی خدمات کا تنوع اور اس کی وسعت وہ گیری کا بنیادی سبب ان کا خلوص ولہیت کا خرگر ہونا اور یا کاری سے دوری تھی، ان کے نزدیک کام اہم ہوتا نام کی ضرورت نہ ہوتی، علامہ نووی رحمۃ اللہ مشہور شافعی عالم دین ہیں، ان کی مشہور کتاب شرح مجموع مہذب کئی جلدیں میں ہے، مسلم شریف کی بھی انہوں نے بہترین شرح لکھی ہے، اس کے علاوہ بھی کئی کتابوں کے مصنف ہیں، ابن حجر عسقلانی جیسی نابغہ روزگار شخصیت نے بھی اپنی کتابوں میں جا بجا علام نووی رحمۃ اللہ کتابوں سے استفادہ کیا ہے، اس کے باوجود ان کے رو برو ایک شخص نے انہیں محی الدین

کے لقب سے موسوم کیا تو علامہ نووی رحمہ اللہ بگڑ گئے اور یہ کہا کہ میں نے کسی کو اپنے لیے محی الدین نام رکھنے کی اجازت نہیں دی۔ (المدخل لابن امیر الحاج بحوالہ الشریع) یہ اس لقب کے حقدار بھی تھے، ملت نے انہیں انتقال کے بعد بھی اسی لقب سے موسوم کیا؛ لیکن انہوں نے اپنی زندگی میں اس پر خوش ہونے کے بجائے بڑے سخت لبجے میں اس کی تردید کی۔ اسی طرح عراق کے فقہاء میں عام طور پر سادگی تھی، وہ کار و بار، محلہ، یا گاؤں کی طرف نسبت کرتے تھے، جیسے بھاص (چیخ والا) قدوری (ہانڈی والا) طحاوی (طھاگاؤں کا باشندہ) کرنی (مقام کرخ کا رہنے والا) البتہ ماوراء النہر کے علماء میں عام طور پر القاب میں مبالغہ کیا جاتا تھا اور دوسروں پر ترفع ظاہر کیا جاتا، جیسے شمس الاسلام، فخر الاسلام، صدر الاسلام، صدر جہاں، صدر الشریعہ وغیرہ، اور یہ صورت زمانہ مابعد میں پیدا ہو گئی تھی، پہلے زمانے کے لوگ اس قسم کی باتوں سے پاک تھے۔

محی الدین محاس کی تنبیہ الغافلین میں جہاں منکرات کا ذکر ہے لکھا گیا ہے کہ منکرات میں سے وہ بھی ہے جو آج وبا کی طرح پھیل گیا ہے، یعنی وہ جھوٹ جوز بانوں پر رائج ہو گیا، یہ خود ساختہ القاب ہیں، جیسے محی الدین، نور الدین، عضد الدین وغیرہ، یہ وہ جھوٹ ہے جو پکارتے وقت تعریف کرتے وقت واقعہ بیان کرتے وقت بار بار زبانوں پر آتا ہے، یہ سب دین میں امر منکرا اور بدعت ہیں۔ مذکورہ بالا اقتباس نقل کرنے کے بعد مولانا لکھنوی نے لکھا ہے کہ یہ بات یعنی مذکورہ بالا القاب کا منکر و بدعت ہونا اس صورت میں ہے جب کہ صاحب لقب اس کا اہل نہ ہو، یا اہل ہو مگر اس نے اپنا لقب بطور تزکیہ کے رکھا ہو۔ (فائدۃ الحسیہ: ۱۰۰، بحوالہ آپ فتویٰ کیے دیں: ۵۰) نیز مفتی صاحب نے وضاحت کرتے ہوئے لکھا ہے کہ ہمارے عرف میں یہ القاب محی الدین، ناصر الدین، وغیرہ بطور نام کے استعمال ہوتے ہیں اس لیے منوع نہیں ہیں، ہمارے محاورات میں القاب عالیہ کی مثالیں مفتی عظم، محقق بے بد، خطیب عصر، علامہ زمان وغیرہ ہیں۔ (ایضاً) ایک دفعہ ایک جلسہ میں حضرت شیخ الہند رحمہ اللہ کو بڑے القابات سے نوازا گیا، ان کی بڑی تعریفیں کی گئی، جب آپ نے تقریر شروع کی تو بذاتِ خود اپنی اتنی ندمت کی کہ جمع سن کر پانی پانی ہو گیا، ایک دفعہ حضرت مولانا حسین احمد مدñی رحمہ اللہ نے انا و نسر کی مبالغہ آمیزی پر انہائی سخت رویہ اپنایا تھا، بڑے بڑے اکابر تو صرف اپنے لیے مولوی کا لفظ استعمال کیا کرتے تھے، آج شیخ الاسلام، شیخ الفقہ، شیخ الحدیث کے القاب استعمال کرتے ہوئے زبانیں نہیں تحکمتیں۔

اس لیے ضرورت اس بات کی ہے کہ عوام میں بے محل القاب کے فضائلات بیان کیے جائیں کہ عوام خود کذب بیانی وغیرہ کے خوف سے اس سے پر بہر کرنے لگیں، مدارس دینیہ میں ابتدائی ایسی تربیت کی جائے کہ طلباء پنے لیے القاب کے بجائے نام ہی زیادہ پسند کرنے لگیں۔ اللہ تعالیٰ القاب کے سلسلہ میں صحیح طرزِ عمل اپنانے کی توفیق نصیب فرمائے۔ آمین!